

FERHA BLA TEMMA

Ta' A. GUILLAUMIER

KULHADD kien jafu. Raġel qsajjar u miżrek, xaghru beda jizzewwaq sewwa u jittferraq hafna mill-ġnub, b'xi sidrija u qalziet imraqqgħin b'lewn iehor u bla ebda dendil mal-qmis. Kliemu mqit u helu, wiċċu dejjem jitbissem u fuq kollox kellu haġa li taqilgħu fil-hajja — kien hajjen. Ta' kultant kont tarah għaddej b'xi telliesa fuq kitfejh u wara li jkun laqqat xi erba' loqmiet ġmielhom, arah sejjer dritt bihom għand xi hadd li jkollu l-bhejjem u kien iqabbilhom għal ftit soldi. Kollox kien jagħmel għall-flus, iġorr xi kaġettun ta' l-idejn mgħobbi bl-imbarazz u jiehu minn tarf sa iehor tar-rahal, ibajjad xi għorfa wara li tkun swiedet bil-ġmied tal-musbieh jew tal-lampa tal-pitrolju, jahrat xi għalqa meta jiġi mitlub minn xi ħabib u jiżbor ukoll xi siġra. Il-kappillan xwejjah tar-rabal mhux l-ewwel darba li sejjaħlu biex jagħmel għassa ma' xi mejjet li jkunu haduh hemm bil-funeral, u dan arah kollu ferban talli jkun ser ihassel xi sold minn fuq dahar l-imsejken mejjet. Drabi ohra kien iqabbdu jaħsillu l-knisja minn barra sa ġewwa u ta' dan kollu kien jiddobba xi ftit bċejjeċ tar-ram(1) u l-ġhaħa.

Lil Pinu kulhadd kien jaqtgħu xi bniedem tal-flus. Kien jaħdem minn sbieħ Alla sakemm id-dlam, kien jifrex l-ghata tiegħu fuq id-dinja. Habba li hi habba ma kienx jonfoq. Dejjem jurihom id-dlam u meta jkun mixtieq għal xi terz, għalkemm kienet tkun xi haġa kbira li tarah ilegleg, kien jixxierek ma' xi zewġt iħbieb tiegħu biex jistidnuh. L-iktar zewġt iħbieb li kien iħobb jagħmilha magħhom kienu Frenċ ta' Brajdu u Paċikk It-Twil, billi hu kien iġhid, "dawn huma l-iktar tnejn li jħobbu jdabħlu idejhom fil-but". Meta Frenċ u Paċikk kienu jle-stu mix-xogħol tal-qasam kienu jintasbu fil-ħanut ta' Wenzu l-Gerubi, jehdulek xi nofs u jibqgħu hemm jithaddtu fuq l-insib, kemm qabdu għasafar u x'gens huma, kemm għaddiet passa jew ma għaddiet xejn u bosta rqaqat ohra sakemm kien jissieħeb magħhom Pinu. Dan kien jagħżel rokna sabiex ikun jista' jserrah dahru maż-żewġ hitan u jekk ma kinux joffrulu biex jiehu xi qatra u jkompli magħhom, ma kienx ibill grizmejh.

(1) Bċejjeċ tar-ram: xi soldi.

Mill-but tas-sidrija mahmuġa u mittfija minn lewnha biż-żmien kien johrog il-pipa tal-fuhhar, jmlieha bit-tabakk tal-weraq tad-dwiel nmxxef u mqatta' b'cejjeċ, imbagħad wara li jkun keb-bisha kien jibda jdahhan qisu xi ċumnija.

In-nies tar-rahal kollha kienu għajnejhom mittfughin fuqu. Kienu jqisuh bhala bniedem għani u ma jonqsu xejn. Hafna min-nies tar-rahal kienu jgbidu illi Pinu kien biezel żzejjed fi-waqt li oħrajn kienu jqisuh bhala rghib. Kultant xi żaghżugh li kien moħbu biss fuq iż-żinżilli u ma jrid jagħmel xejn għajr jitgħażżen u jilgħaq ix-xemx, kien idur qatta bla habel kontra x-xelha ta' Pinu u jgħidlu illi miegħu ma jieħu xejn blief idejh fuq żaqqu. Pinu kien jgħaddas rasu lejn l-art, jibbissem u jibqa' sejjer lejn triqtu. L-iktar haġa li kienet taġtith f'rasu kienet meta kien jiġi mistoqsi fejn iġhammar. Kien jibda jitmahmah apposta biex ifixkel lil kull min qed jisimgħu. Bosta drabi hbieb tiegħu kienu jagħmlulu l-ghassa u jataw fejn hi d-dwejra tiegħu. Bhala frott ta' xogħlhom kienu tkixxfu illi dar Pinu ma kienet inkien u kienet kullimkien. F'għorfa rawh diehel, rieqed taħt bajtra ġo xi għalqa oħra wkoll, taħt xi ċint, taħt il-bankina u f'xi maxtura wkoll. F'kelma waħda dar Pinu kienet kullimkien. Izda l-ġwejjef kienu sejrin inqarraq bil-ħsieb ta' rashom għax il-makakk kien jintebaħ bi ħsibijiethom u ma kienx imur jorqod l-għorfa tiegħu billi kien jibza' li l-lum jew għada jisirquh.

Darba waħda Dun Saver, il-Kappillan tar-rahal, fuq għajdut li beda jisma' fuq Pinu, baġħat għalih u wara li qralu u wriħ biċ-ċar il-ħajja li kien qed iġhix fiha waħdu, jorqod barra u anki mahmuġ, qallu. "Issa int Pin ma jmissekx tingabar, issib xbejba s'waw u tiżzewwiġha. Hemm tant xbejbiet fil-abbatija, għaliex ma tihux waħda minnhom, teħodlok ħsieb ħwejġek u anki ruħek u fl-istess hin tkun għamilt opra ta' karità billi tkun għart bint Alla'".

Wara li Pinu kien jisma' diq il-prietka kollha bir-reqqa biex jara x'kien jista' jieħu minnha, kien iwieġeb bil-qajla. "Sur Kappillan, isbaħ minn ta' waħdek ma hawnx għax ma jmerik hadd".

*

*

*

Dak in-nhar għall-ewwel darba f'ħajtu Pinu ħassu ftit li xejn inkwetat. Kliem Dun Saver kien għadu jidwi f'widnejh, daqqa joghġbu u oħra jwarrbu minn moħħu. Bhala natural Pinu ma kien isewwed qalbu bl-ebda dwejjaq, imma dik l-ghodwa qisha

twieldet biex iddallamlu qalbu u hsibijietu. Beda jtiegħem kliem il-qassis li kien ixjeħ minnu u ra li dak li qallu kien kollu minnu. Dun Saver ma kienx qed igħawwegħ kliem minnu meta qallu illi l-hajja li kien qed igħix fiha hija aghar minn ta' annimal. Kif kien hekk mherwel baqa' sejjer dritt lejn il-hanut ta' Wenzu Mgerbeb bil-ghan li forsi jdeiri xi ftit u fl-istess hin jagħmel hwejjeġ illi f'hajtu kollha qatt ma għamilhom — jisker minn butu. Kif tfaċċa fil-hanut, Wenzu stiednu jieħu qatra miegħu. Dil-kelma biss kien jonqsu Pinu biex jibda jimla l-bettija, resaq lejn il-bank u f'nifs wiehed legleg it-tazza ta' l-inbid. "Ara Pinu! Ejja maxtar biċċa ħobż magħna ħabib", qallu raġel fih daqs ġolf li kien fuq mejda bi platt mifruq quddiemu mhawwar bl-impluħa u l-insalata. Wiċċu kien aktarx imlaħħam u bil-leħja, xagħru sewdieni u mħabbel u miżmum minn naħa waħda b'biritta sewda maħmuġa. Ma kellu ebda ġlekk fuqu għajr sidrija qasira miftuħa li bilkemm tlaħhaqlu sal-qadd u qalziet griż qadim mimli kollu bil-ħamrija. Kont tħarislu lejn sidru kien qisu xi ġgant imma l-kobor ta' żaqq li kellu tellfitlu għal kollox id-dehra sabiħa ta' żagħżuġħ. Għall-ikel li jiekol kien tabilħaqq jidher fih.

"Niġi neħdilkom biċċa, Lużar", wieġeb Pinu wara li kien ilu xi ftit iħares lejħ jarah jgħaddas idejħ fil-platt — jerfa' xi ħaġa fil-waqt li jgħolli rasu 'l fuq, jiftaħ ħalqu u jitlaqħa għal isfel.

Lużar resaq ftit u Pinu poġġa bil-qieġħda. Imbagħad silet mus żgħir li kien iħobb iżomm fuqu, wera biċċa ħobż sewda u beda jxappap fiż-żejt u jerfa' l-bċejjeċ ta' l-aringi u ż-żebbuġ mill-istess platt.

"X'int tištħi Żepp? Newwel idejk int ukoll; arahom qishom xi żewġ itfal; irrid ngħidilhom jien biex jieklu".

Iżda l-ħabib tiegħu Żeppi li kien ledejħ bla ma jtniffes, ma kienx bħal ma qal Lużar. Huwa fenda bis-šħiħ meta sieħbu u Pinu kienu qeġħdin jithaddtu bejniethom. Żeppi ma kienx jagħmel għaħb lil Lużar mill-ikel, iżda dan mhux bħal sieħbu kien oħxon. Aktarx li żaqqu kienet tmiss ma' dahru bl-għelubija. Tarax jiekol tippretendi xi raġel oħxon.

"Wenz, għamililna qatra nbid", talbu Pinu li kellu fehma soda li ried jagħmilha dik l-għodwa. "Irrid immur id-dar immiss iż-żewġ ħitan tat-triq", qal bejnu u bejn ruħu qabel ma dabal hemm.

Kull min kien fil-hanut staghgeb, m'ghandniex x'inghidu, l-iktar Wenzu billi qatt ma jiftakar illi xi darba dahhal idu fil-but, jisimghu joffrihom ix-xorb. Xi whud bdew ighidu bejniethom, "Jaqaw tala' hmar l-arblu?" Ix-xorb gie, inxtorob minnufih u raga' gie mitlub.

"Lużar, il-lum mort għall-kaċċa int?" staqsieh Zeppi hekk kif mesah halqu fil-komma tal-qmis u beda jitmattar.

"Mort", wiegbu l-mistoqsi b'halqu mimli bil-hobż.

"Kif morna?"

"Mhux ħażin. Darba minnhom nispara fuq sponsun u niżżiltu haj; dak il-mingħul ta' kelb li għandi ma marx jiġri qabli u qatlu! Kelli aptit nispara għalih ukoll", tenna Lużar immashan.

"Dak fejn jaf. Anniel hu. Għalih kollox jgħodd".

L-inbid ma kien jaqta' xejn minn quddiemhom. Ta' kull darba x-xħih Pinu kien qed ikollu jdahhal idejh fil-but biex iħallas. Lużar u Zeppi kienu imdorrijin jieħdu xi qatra żejda wara l-ghaxxa u b'dal-ftit inbid li offrihom Pinu lanqas has-sewħa, iżda għall-imsejken Pinu dan kien iżżejjed. Sakemm xorob dal-ftit kien ġa fis-saqra, aħseb u ara li kien bil-ħsieb li jkompli jixrob. Sal-ħdax ta' bil-lejl kien ilu mitluq fuq il-bank fis-sakra ma jarax art. Minn dak is-skiet li kien iżomm meta jkun f'sensih issa sar qisu kalandra. Beda jgħanni kull ma jiġi f'halqu u jgħid bmerijiet illi qasam lil qulhadd bid-daħk. Post il-bćejjeċ li għamlitlu s-sakra u li ma riedx jurihom kien hemm illi kellu jikxef hu stess fejn kienet id-dwejra tiegħu. Pinu megljun minn Lużar u Zeppi haduh id-dar fejn hu stess kellu jurihom minn fejn jgħaddu. Tefgħuh fuq qatta tiben li kellu f'roġna u telqu 'l barra jitbissmu għaliex kienu tkixxfu fejn kien iġhammar.

*

*

*

L-għada sebah ftit u xejn għajjen. Is-sakra tal-lejl ta' qabel kienet fil-ġitu xi ftit billi ma kienx imdorri jixrob aktar milli jmissu. Qam u mingħajr ma hasel wiċċu kif kien, libes bl-istess hwejjeġ, tmattar ftit u telaq 'il barra mingħajr ma jaf hu stess fejn kien sejjer. Wara bosta ħin ta' mixi Pinu sab ruħu diċhel fil-hanut ta' Wenzu. Intefa' quddiem l-ewwel bank u għaddas rasu bejn idejh.

"Xi ġralna Pin?" staqsieh Wenzu dikment hekk kif resaq lejħ imeslah it-tazzi.

“Ugigh ta’ ras Wenz. Inhoss rasi qisha kaxxa tad-daqq”, wiegeb l-għattieb meta kien għoida rasu u rega’ difinha lejn kienet.

“Ha daqsxejn kafè, Pinu”, offrielu sid il-ħanut meta ferragh ftit f’tazza. “Dan igibek f’lokok”.

Pinu hataf it-tazza u beda jnizzel il-kafè. Haġa tal-għageb hekk kif xorbuda beda jhossu jstajqer minnufih. Kien għadu bil-kemm lahaq ta nifs minn xhin legleg il-kafè li ma ġiex maħsud minn lehen ta’ raġel li kien wara mejda jixrob ftit kafè.

“Ara hija Patist! X’minnek?” qallu Pinu fil-waqt li resaq lejha u poġġa bil-qieghda hieġh.

“Kont għaddej minn hawn u għaddejti niehu kafè. Lut x’għandek Pinu? Tidher ma tiffaħx”.

“Il-bieaħ ħadt xi qatra żejda u qabditni ugigh ta’ ras. Ma kienx ħin li mori xrobt”.

Sakemm dam hemm Patist, Pinu lanqas darba ma stieden lil huih biex jixrob għalih għaliex minbarra li kien xhib ma kienx jaqbel miegħu. Meta ġew biex iħallu lil xulxin, Pinu kien xott ħafna fi kliemu fil-waqt li Patist bosta drabi stiednu biex imur jagħmillu żjara meta ma jkollux x’jagħmel.

* * *

Patist kellu s-sura ta’ huih Pinu, iżda mill-karattru u d-drawwiet ma kienu jixxiebh u f’xejn. Patist kien aktarx ħali, iherbaq kull sold li jkollu fit-tombli, fis-sokor u f’ħafna hwejjeġ oħra illi Pinu jsejthom “ħala”. Baqa’ sejjer lejn id-dar jew aħjar insejthom gorbog, fejn martu Liża u ibnu Ġamri kienu qegħdin jistennewh billi mid-dar hareġ kmieni ħafna.

Ġamri ma kien xejn miġbur bħal zijuh. Aktarx li wiret in-natural sabih ta’ missieru. Kien aktarx mogħti, bħal ma jsejthom ta’ libliet, “għall-moderniżmu”. Talkies xi darb-tejn fil-ġimgha, jilbes l-aqwa hwejjeġ fuq għamla Amerikana u jitlagħlek il-Belt kuljum għaliex in-nies tar-raħal għalih saru baxxi wisq.

Patist imbokka d-dar f’milja ta’ ferħ, baqa’ diehel ġewwa u sorġa fuq l-ewwel maqgħad.

“Domt ftit Patist”, qallu martu. “Ħadna ħsiebek”.

“Ħalluni..... ħalluni, għax għandi ferħ fuqi l-lum. Għadni kemm iltqajt ma’ hija Pinu. Fejn tafu kif sar, kemm għolob. Bil-kemm għandu saħħa jeqaf fuq riġlejh. Rajtu f’ħanut rasu bejn idejh u wiċċu mixrub qisu l-mija. Ikolli ngħid ftit fadallu

hajja..... u imbagħad?" kompla Patist b'lehen żuffjettuż meta hares lejn marġu u ibnu.

"Imbagħad dawk il-flus li għandu eh Patist? Dawk l-aq-wa!" qabżet Liża fil-ħin.

"Milli tidher ma tridhomx hux Liż?" issokta żewġha.

"Tridx tmur int! Mur arak int kif issir is-Sur Patist f'salt wiehed. Ajma jommi x'daqqa ta' sieq fid-dawl dik", tenniet marġu b'lehen ċajtjer.

"Jien karrozza l-ewwel ma nixtri. Mur arani kemm nigri biha minn fuq dahar iz-ziju Pin. U tispicċa f'waqt wiehed ix-xeħħa li għandu", qabeż qal Ġamri biex juri l-għerf tiegħu ta' kif għandu jqassam il-flus.

"Kieku jien", beda johlom ukoll il-missier, "nixtri qasam kbir, nofsu nħallih għaž-żara' u l-bqija utellgħu djar. Mur ara kif nistagħnew eh Liż? Kieku ma tibqax aktar Liża è-Ċiera, issir is-sinjura Liża".

"U ajma xi ksubat", wiegħbet dikment Liża meta wriet li hadet għaliha. "Jekk jien ma nibqax Liża è-Ċiera, inti ma tibqax Patist Tat-Trux. Għalfejn qed tgħajjarni kemm int kiesal?"

"Tajba din", qabeż qal Ġamri wara li dam jisma' hin twil, "il-ferħ sa jinbidel fi ġlied? Dawn x'affarijiet huma? Dan ġenn! Il-flus għa se jibdedw jehdulkom raskom".

* * *

Xi tliet iġmiegħ wara, Patist bħas-soltu qabad it-triq u ġi-bidha lejn il-hanġ ta' Wenzu bil-ħsieb li jiebu xi pinta u jgħid xi kelma. Sakenim wasal ma tgħoddx ma' kemm nies iltaqa'. Waqaf iredden ma' Pietru l-parrukkier u tgħidx x'ma qalux. Kulhadd dahal fil-lista tagħhom kull min għandu x'jaqsam u min ma għandux. Wara Pietru, iltaqa' ma' tal-merċa, u ma' Grezzju tal-ħalib illi sabu wara bieb ta' wahda mara jbegħelha miż-żewġ mogħżiet li kellu marbutin b'ħannieqa flimkien minn għonqhom.

"X'hemm Grezz!" qallu Patist hekk kif resaq lejha u tap-tapl fuq kitfejha.

"X'għandna Patist?"

"Id-dinja kif inhi sejra? — Ir-rotta ddrur?" reġa' staqsieh Patist.

"U hekk Patist. Mhux dejjem l-istess. Daqqa minn taħt u obra minn fuq. Imma x-xogħol tagħna spicċa ħabib. Minn

mindu l-gvern bena l-makna tal-halib tal-Hamrun ma nistglux nohorġu bil-moghoż. Irridu bilfors immorru nafilbuhom hemm. Ma tistax tħaddem ftit rasek biex taqla' xi sold żejjed. Nghid għaliġa qed nistenna xi taħrika''.

Fil-hin ta' dar kbira u sejhet lil Grezzju billi čekéket il-flus ma' qiegħ il-bott.

“Ġej sinjura”.

Grezzju u Patist kellhom jaqtgħu kliemhom u jitolqu għal xogħolhom. Patist wasal wara l-bieb ta' Wenzu u hekk kif stieden xi żewġt iħbieb tiegħu biex ikomplu miegħu dabal ġewwa. Hemm isib ċorġa oħra minsubin f'rokna jilagħbu l-karti. Hu newwel banketta u xxierrek magħhom f'kemm trodd salib. Tqassmu l-karti u Patist kien imissu jilgħab hu l-ewwel.

“Bi ħsiebek tidhliha għal-logħob, Patist?” qallu wiehed mil-lagħaba meta għolla rasu minn fuq il-karti, ħares lejn il-mis-toqsi u ġibed nifs 'il ġewwa.

“Jien għal-logħob tal-karti ftit hawn min jirbahli. L-isbaħ jiem ta' żgħoziti qatta'jthom bil-mazz tal-karti f'idejja”.

“Itfa' int, Wigi”, qabeż qallu Kalanġ l-oħxon, huwa u job-rom il-mustaċċi twal li kellu.

“Donna aħjar”, geġer wahdu Wigi. “Ilgħab int, Patist”.

“Ta' l-aħjar tefa' karta u kwazi battal il-bank għaliex ġabar f'idejħ l-aħjar karti li kien hemm. “M'għidtilkomx jien illi m'hawn tadd min jirbahli!”

“Ix-xjafek kif battalt mejda”, qallu Kalanġ dikment.

“Il-lum ġietu tajba minn kullimkien”, qal minn taħt l-il-sien Wigi.

“Tajba fiex?”

“Ara fiex!” tenna Wigi b'lehen ċajtier. “L-ewwel xrobt xarba minn fuq dahar huk u issa ġe't tirbħilna wkoll”.

“Ajma jommi”, għajjat fil-bin Patist. “Tixrob minn fuq dahar hija daqs kemm hu xħiħ. Dak lanqas jiekol sakemm jixba' biex ma jablix”.

“Eh Patist”, tenna Kalanġ meta waddab karta fuq il-mejda u ġabar oħra, “waqt il-festi ma jkunx hemm xehħa. Wara kollox għal Pinu din hija l-aqwa ġurnata”.

* * *

Meta ntemm il-logħob u ħareġ 'il barra, baqa' jhewden fuq kull ma sama' fil-ħanut. Għall-ewwel ha kollox biċ-ċajt billi

ma kenitx l-ewwel darba li kienu joqogħdu jiċċajjaw miegħu b'huh, iżda mbagħad ftakar illi kliemhom ma kienx taċ-ċajt. Meta lewa l-kantuniera, gie biswit Neriku l-parukkier u fil-bieb lemah lil Dun Spir bil-qieghda fuq maqgħad jiċċajta ma' żewġt iħbieb tiegħu. Patist resaq fuqu bil-ħsieb li jaqta' l-kurzità.

"X'hemm Dun Spir!" kien l-ewwel kliem ta' Patist meta serrah idejha ma' daħar il-maqgħad tal-qassis.

"Heq..... kif ahna Patist?" wieġeb Dun Spir. "X'giebek hawn?"

"Nagħmillek mistoqsija".

"Għidli".

"Hija Pinu xi ġralu?"

"Pinu? Ma naf li ġralu xejn", issokta l-qassis. "L-aħħar li rajtu ha grokk ftit żejjed..... imma miskin għamel sew taf għax bħal dal-jum ma jergax jiġi. Dak kien il-mezz waħdieni għalih li kellu jaġħmel. Ma kienx ta' waħdu. Hekk qabillu jaġħmel. Fl-aħħar kien se jispicċa tax-xjuħ. Imma l-Kappillan fetahlu għajnejh u ħuk wara hafna sama' minnu".

Patist ma sata' jifhem xejn milli qallu Dun Spir. Kliem il-qassis kien jidwi u jimrah f'widnejh bla ma sata' jkun jaf it-tifsir tiegħu. Mherwel kif kien, dar fuq Dun Spir u staqsieh bil-kurzità.

"Dun Spir, għadni ma nista' nifhem xejn. Ma nistax nifhem xi trid tgħid biha..... illi hija għamel sew meta xorob..... li bħal dal-jum ma jkollux ieħor..... li ma kienx ta' waħdu u kliem ieħor bħal dan".

Il-qassis baqa' jħares lejha qisu mibluġħ. Bilkemm ma bediex jaħseb illi Patist qed jgħaddih biż-żmien.

"Qed taġġmilha ta' l-ibleh?" wieġbu dikment il-qassis meta ħares lejha sid il-ħanut li ried ifisser biha, "ara jien x'kull wieħed jibgħat ix-xitan".

Imma Patist tabilhaqq li ma kien jaf xejn. Dun Spir kompli jgħidlu b'arja ta' wieħed li ma ħax għalih.

"Jewwilla kull ma għidtlek mhux kollu minnu? Meta żżewweġ. Pinu għamel l-aqwa pass. Mela kif kien, jiekol u jorqod barra bħal annimal?"

"Pinu żżewweġ?" qatagħlu kliemu Patist meta għaraq kiesah beda jxoqq għalih. "Ma ħadt xi żball hux, Dun Spir? Hija qatt ma ried jizzewweġ".

"Kif, ma tafx li ħuk iżżewweġ?"

“Le! — Ma nafx. Meta?”

“Jumejn ilu”, wiegħbu l-qassis filwaqt li beda jrodd slaleb wiehed wara l-iehor għax bilkemm ried jemmen lil Patist.

* * *

Ma' din l-aħbar, Patist ma kienx jaf xinhu jaġhmel aktar. Sabausitra telaq lil Dun Spir bħal erbgħa fost il-gimgha qisu ma kien qed jitkellem ma' hadd u telaq iġerger waħdu fuq iż-żwieġ ta' huh Pinu.

“Possibbli Pinu żżewweġ? beda jgerfex u jomghod il-kliem Patist. “Hija kien jistmerru tant iż-żwieġ. Dak qatt ma ried jintrabat ma' ebda mara. Imma Dun Spir mhux bniedem tač-čajt. U lili kif kien ma stidinnix? Jien qatt ma għamiltlu xejn”. Imbagħad kompli jaħseb u jqalleb xi folja oħra mill-ktejjeb li kellu f'moħħu. “U dil-mara min hi? Ara kif tellfitli xortija! Issa żgur li ntemmet kull tama li għad nistagħna. Saret għanja minflok. Ja wičč ta' haġa kerha, avvolja ma nafx min hija, kif xorbithomli minn ħalqi. Iva hej, fl-aħħar ta' xjuħitu ħija kellu jaġhmilha u għamilha lili wkoll”.

* * *

Baqar sejjer hekk it-triq kollha. Jehwden u jreden waħdu. Sa fl-aħħar wasal id-dar bla ma ntebah b'martu li kienet qieghda iistennih fil-bieb tal-ghorfa. Meta stqarrilha kull ma kien sama' u kull ma kien għadda minn għalih f'dak il-jum, martu Liža wiegħbitu xotta xotta.

“Eh Patist, dak li jiġrilu min iġhodd il-fieles qabel ma jfaqqsu. Inti kont taħseb illi wasalt biex turet lil ħuk Pinu, iżda hu kien ġa mhejji x'għandu jaġhmel. Tabilhaqq li ferħa bla temma! Ħsibt li erbat ijiem oħra ser issir is-Sur Patist imma mort hażin bil-ħsieb tiegħek għax bqajt fejn kont. Din ħudha tagħlima Patist, qatt tgħodd l-għasafar li jkun qad ipassu u tgħid li huma tiegħek”.